



नेपाल राजपत्र

श्री ५ को सरकारद्वारा प्रकाशित

खण्ड ४०) काठमाडौं, जेठ ६ गते २०४७ साल (अतिरिक्ताङ्क ६ (ख))

भाग ३

श्री ५ को सरकार

मन्त्रिपरिषद् सचिवालयको सूचना

जनआन्दोलनको क्रममा मुलुकमा घटेका घटनाहरूबाट भएको जनधनको क्षतिको जाँच गरी सो विषयमा ठहर राख्न सहितको प्रतिवेदन पेश गर्न श्री ५ को सरकारले जाँचबुझ आयोग ऐन, २०२६ को दफा ३ र ४ ले दिएको अधिकार प्रयोग गरी देहायबमोजिमको जाँचबुझ आयोग गठन गरी सो आयोगको काम, कर्तव्य, अधिकार र कार्यावधि देहायबमोजिम तोकेको छ ।

(क) आयोगको गठनविधि :

१. श्री जनार्दन मल्लिक, मुख्य न्यायाधीश, पूर्वाञ्चल क्षेत्रीय अदालत – अध्यक्ष
२. श्री उदयरज उपाध्याय, न्यायाधीश, मध्यमाञ्चल क्षेत्रीय अदालत – सदस्य
३. श्री इन्द्रराज पाण्डे, न्यायाधीश, " " " – सदस्य

(ख) आयोगको काम, कर्तव्य र अधिकार:— आयोगको काम, कर्तव्य र अधिकार देहायबमोजिम हुनेछ:—

१. जनआन्दोलनको क्रममा २०४६ साल फागुन ७ गतेदेखि २०४६ साल चैत्र मसान्तसम्म भएका जनधन क्षतिबारे छानबीन गर्ने ।
२. यस प्रकार जनधनको क्षति के कसको त्रुटीबाट हुन गएको हो सोको कारण पत्ता लगाउने ।
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. यस क्रममा श्री ५ को सरकारले के कस्तो कारवाही गर्नुपर्ने हुन्छ सोको ठहर राय सहितको प्रतिवेदन पेश गर्ने ।

४. माथिका प्रकरणहरूबमोजिम काम गर्नको लागि आयोगले उक्त ऐनका अधिकारहरू प्रयोग गर्ने ।

(ग) आयोगको कार्यावधि:- आयोगको कार्यावधि आयोगले काम शुरू गरेको मितिले दुई महीनाको हुनेछ ।

आज्ञाले,

लोकबहादुर श्रेष्ठ

श्री ५ को सरकारको मुख्य सचिव

मुद्रण तथा प्रकाशन विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।